

నడిచే శవం!

శ్యాంబాబు

“వాటెన్ ఎక్సలెంట్ సైట్!”—

నేను తలత్రిప్పి షేర్ సింగ్ వైపు చూశాను.

బైనాక్యులర్స్ లోనుండి క్రింద లోయవైపు, దూరాన ఆకాశాన్ని తమ వెనకాల దాచేస్తున్న పర్వతాలవైపు చూస్తూ మెమరచి పోతున్నాడతను.

సెపెంబరు నెల; అస్సాం లోని మిషిమి కొండల ప్రాంతం. దట్టమైన అడవులతో నిండిన పర్వత శ్రేణులు. వరాకాలంలో విపరీతమైన వరాలు, కీతాకాలంలో విపరీతమైన చలి. నాగరికతకు, మిషిమి ప్రాంతానికి కొన్ని శతాబ్దాల దూరంవుంది. దగ్గరలో కాస్త నాగరికత వాసన తగిలే పట్టణం ఇక్కడికి వందమైళ్ళ దూరంలో

వున్న 'చాంగల్'.

“డ్రైవర్! జీపు ఆపు!”—అన్నాడు షేర్ సింగ్.

కొండరోడుమీద ముప్పైమైళ్ళ స్పీడుతో పోతున్న జీవ్ డ్రైవర్ బ్రేక్ వేశాడు.

షేర్ సింగ్ జీవ్ దిగి కోడ్ అంచుకు వెళ్ళి బైనాక్యులర్స్ క్రిందలోయలోకి ఫోకస్ చేసి, తడేకంగా చూడసాగాడు. నవ్వాచ్చింది నాకు అతన్నా భంగిమలో చూస్తోంటే. కొద్దిగా ముందుకువంగి, పరిసరాల్ని మరచిపోయినట్లు, పెదిమలమీద చిత్రమైన నవ్వుతో...

సన్నని నీరెండకాంతిలో అతని ఆఫీసర్ యూనిఫాం మెరుస్తోంది. తెల్లని ఛాయ, నున్నగా గీసిన గడ్డం, మీసాలు, సూటైన ముక్కు, ఉత్కుకతతో గమనిస్తోన్న కళ్ళు, వెడల్పయిన భుజాలు, షోల్డర్స్ లాప్స్ మీద కేప్టన్ రాంకొని తెలుపుతూ మూడు నక్షత్రాలు, ఎడమ బైపు జేబుపైన అయిదురంగుల వార్ కలర్స్. పొట్టి పొడుగుగా కాని మనిషి సింగ్.

కేప్టన్ షేర్ సింగ్ మా ఫార్ వర్ చెక్ పోస్టును తనిఖీ చేయడానికి ఎయిర్ ఆర్మీ హెడ్ క్వార్టర్స్, పిల్లాంగ్ నుండి ఈరోజే వచ్చాడు.

క్రిందకుదిగి అతని ప్రక్కనే నిలబడి క్రిందికి చూశాను. అప్పుడర్థమయింది షేర్ సింగ్ ఎందుకంత ఆత్రంగా చూస్తున్నాడో.

క్రిందలోయలో ప్రశాంతంగా ప్రవహిస్తోన్న సికాంగ్ నది ఒడ్డున ఓ అడవిజాతి స్త్రీ నగ్నంగా స్నానం చేస్తోంది. ప్రకృతిమధ్య ఏ అడ్డంకులూ లేకుండా పెరిగిన శరీరం. నడుంవరకూ నీళ్ళలో మునిగి, పైభాగం ఏ ఆచ్ఛాదనా లేకుండా... కేప్టన్ షేర్ సింగ్ కళ్ళు త్రిప్పకుండా చూస్తున్నాడంటే ఆశ్చర్యపడాల్సినదేమీ లేదు.

షేర్సింగ్ నావెపు చూశాడు. “ఊరి సెన్సుయల్, ఎ వెల్ బ్యూటీ!” అన్నాడు ఉత్సాహంగా నవ్వుతూ.

నేను నవ్వి తలవూపి, “యస్! యుఆర్ రైట్ సర్!” అన్నాను.

జీపు మళ్ళీ బయలుదేరి కొండ ఎక్కడం ప్రారంభించింది.

కేపెన్ సిగరెట్ వెలిగించి గట్టిగా దమ్ములాగి, నా వైపు పరిశీలనగా చూశాడు.

“లెఫ్టినెంట్ విజయ్! ఇందాకటి స్త్రీ ఎవరై వుంటుంది?” అన్నాడు సాలోచనగా.

“ఈ మిషిమీ కొండల్లో రకరకాల కొండజాతుల వాళ్ళు వుంటున్నారు సర్! మన నాగరికతా ప్రపంచానికి, వాళ్ళకి చాలా దూరం. దూరంగా, కొండలపైన అడవులమధ్య గుహల్లోనూ, చెట్లక్రింద వుంటుంటాడు. ఆ స్త్రీ అలాంటి మనిషే అయ్యుంటుంది” అన్నాను.

“వచ్చి! వాటె సిల్లిథింగ్! అంతరిక్ష యాత్రాయుగంలో ఇంకా ఇలా బ్రతుకుతోన్న మనుషులున్నారంటే ఆశ్చర్యం” అన్నాడు కేపెన్.

కాని సర్! ఒకొసారి ఇదికూడా ప్రకృతి పరిణామంలో ఓ భాగమేమో ననిపిస్తోంటుంది నాకు. మనం బ్రతుకుతోన్న ఈ ఆణుయుగంలో ఏకొజు మళ్ళీ మూడవ ప్రపంచ యుద్ధం మొదలవుతుందో, ఎప్పుడు ఆ యుద్ధం జ్వాలల్లో మానవాళి నశిస్తుందో చెప్పడం కష్టం. కాని అదే జరిగితే చివరకు మిగిలేది, ఈ పర్వత శ్రేణుల్లో, నాగరికతకు దూరంగా బ్రతికే ఈ ఆటవికులేనేమో అనిపిస్తుంది.”

“మే బి యుఆర్ రైట్! ఇంకా మన చెకోపోస్ట్ ఎంత దూరంలో వుంది?” అన్నాడు షేర్సింగ్ నా ఉపన్యాస

ధోరణికి కాస్త వినుగు ప్రదర్శిస్తూ.

నేను గోడ్డువెళ్ళు ఓసారిమాసి, “ఇంకా దాదాపు ముప్పై మెళ్ళుంటుంది సర్! మరో గంటన్నర ప్రయాణం.”

“ఇంకా గంటన్నర? గోడ్డుబా గారేదా? బి.ఆర్.ఓ. నుండి వచ్చిన రిపోర్ట్ మొన్ననే చూశాను. ఫార్వర్ట్ పోస్టలకు వెళ్ళే గోడ్డున్న పర్ ఫెక్ట్ కండిషన్లో వున్నాయని రాశారు వాళ్ళు.”

“యస్ సార్! కాని పోనుపోను గోడ్డు ఏటవాలుతనం పెరుగుతుంది. మన చెక్ పోస్ట్ దాదాపు భూమటానికి తొమ్మిదివేల అడుగుల ఎత్తులోవుంది. సముద్రమట్టానికి పన్నెండువేల అడుగుల ఎత్తులోవుంది. గోడ్డు పర్ ఫెక్ట్ గా వున్న కొండ అంచుల్లో వేయడంవలన ఎక్కువ వేగంగా పోవడం వలన ప్రమాదం వుంది. ప్రతీ కిలోమీటరుకు దాదాపు ఒక మలుపు వుంది. అందుచేత ఎక్కువ వేగం వశ్యలేం” అన్నాను నేను పరిసరాలను వివరిస్తూ.

“ఐ. సీ!” అన్నాడు కెప్టెన్ షేర్ సింగ్, నెమ్మదిగా ఏదో ఆలోచిస్తూ.

ఆ తర్వాత చెక్ పోస్ట్ చేరేవరకూ ఎవ్వరం ఏమీ మాట్లాడుకోలేదు.

నార్త్ యాస్ట్ ఫ్రాంటియర్ ఏజన్సీలో, భారత్ - చెనా సరిహద్దుకు ఇరవైమైళ్ళ దూరంలో వుంది మా చెక్ పోస్ట్. పిల్లాంగ్ లోవున్న మా హెడ్ క్వార్టర్స్ నుండి దాదాపు రెండువందల యాభైమైళ్ళ దూరం. సెక్టార్ హెడ్ క్వార్టర్స్ ‘చాంగెలే’ నుండి వంద మైళ్ళు.

భారత్ గోడ్డు ఆరనె శేషన్స్ వాళ్ళు మా చెక్ పోస్ట్ వరకు మాత్రమే ఈ కొండల్లో మోటారు వెహికల్స్ నడిపే గోడ్డువేయ గలిగారు. ఇక్కడనుండి సరిహద్దుకు వెళ్ళాలంటే కాలినడకన వెళ్ళవలసిందే. బరువైన

సామానులంటే వాటిని కంచరగాడిదల మీద వేసుకొని తీసుకెళ్తాము బోరర్ చెక్ పోస్ట్ దగ్గరకు.

మా సెంట్రల్ చెక్ పోస్ట్ కి సప్లయ్ మాట్స్ లో కన్స్ట్రక్షన్ చెయబడిన ఫార్వర్డ్ బోరర్ చెక్ పోస్టులు మొత్తం ఆరున్నాయి. వాటికి యఫ్. సి. పి. 1, యఫ్. సి. పి. 2, యఫ్. సి. పి. 3 .. అని పిలుస్తుంటాము. ఇవి మా కాంప్లెక్స్ బోరర్ వెళ్ళున ఉత్తర ఈశాన్య మూలనుండి. తూర్పు వెళ్ళువరకూ దాదాపు ఎనభైమైళ్ళ సరిహద్దు పొడవునా వున్నాయి.

మొత్తం ఆరు పోస్టులు ఇన్ స్పెక్షన్ పూర్తి చెయ్యడానికి షేర్ సింగ్ కు పదిరోజుల పడుతుంది. ముందు ఇక్కడనుండి బయలుదేరి మొదటి చెక్ పోస్ట్ కి వెళ్తాము. అక్కడనుండి వరసగా ఆరు పోస్టులు చెక్ చేసి పదవరోజున తిరిగిరావాలి.

నేను సెంట్రల్ పోస్ట్ కి ఇంచార్జి కమాండెంట్ కావడం వలన, మొదటి మూడు పోస్టుల ఇన్ స్పెక్షన్ వరకూ వుండి, తిరిగి మా బేస్ కు వచ్చేస్తాను. మొదటి మూడు పోస్టులు చెక్ చేయడానికి నాలుగరోజులు పడుతుంది.

ఆ తర్వాత షేర్ సింగ్ ఒక్కడే అక్కడి లోకల్ ఇంచార్జిల సహాయంతో మిగతా మూడు చెక్ పోస్టులు తనిఖీ చేస్తాడు. ఈ ప్రయాణమంతా కంచరగాడిదల మీదే జరుగుతుంది.

2

సిగరెట్ వెలిగించి గట్టిగా పొగపీల్చి ఆకాశంవైపు చూశాను.

దక్షిణంవైపునుండి మేఘాలు గుంపులుగుంపులుగా వస్తున్నాయి. నల్లని మేఘాలు ఉరిమినపుడు శబ్దం పర్వత

శ్రేణుల్లో ప్రతిధ్వనిస్తూ అనేకసార్లు వినిపిస్తోంది.

“బహుత్ బురా మా సమ్ సాబ్” అన్నాడు హవల్దార్ రామ్ నా ప్రక్కనేవచ్చి నిలబడుతూ.

నేను తలత్రిప్పి రామ్ నావైపు చూశాను.

అతను మేఘాలవైపు చూస్తూ తనుచూసిన విషయం తనకేమాత్రం సంతోషం కలిగించనట్లు తల ఆటూ ఇటూ అడ్డంగా వూపుతున్నాడు. మంగోలియన్ ముఖ లక్షణాలు అతనిలో స్పష్టంగా కనిపిస్తున్నాయి.

ఈ పర్వత శ్రేణుల్లో జీవనం గురించి రామ్ నాకు తెలిసినంతగా నాకు తెలియదు. అస్సాం పర్వత శ్రేణుల్లో నివసించే ‘కుమాన్’ జాతికి చెందిన మనిషతను. తరతరాలుగా ప్రకృతితో పోరాడి రాజీపడ్డ మనుషులు వాళ్లు. అయిదడుగుల నాలుగంగుళాలు, పొట్టిగా కత్తిరించిన జాటు, కనిపించి కనుపించని కనుబొమ్మలు, చిన్న కళ్లు. కండలు తిరిగిన శరీరం. క్రొత్తగా చూసేవార్యకు అస్సామియులంతా ఓలాగానే కనిపిస్తారు.

“అవును! పెద్ద వరం కురిసే సూచనలు కనిపిస్తున్నాయి” అన్నాను పీల్చిన సిగరెట్ పొగ వదుల్తూ.

వరం వచ్చే సూచనలు కనిపిస్తున్నా విడిచిన పొగ గాలిలో తేలుతూ అక్కడే వుండిపోయింది. గాలిలో కదలిక లేదు. ఉక్కగా వుంది.

“లేదు సాబ్! పెద్ద వరంకాదు. తుఫానువచ్చే సూచనలు కనిపిస్తున్నాయి” అన్నాడు రామ్ నా.

నేను ఆశ్చర్యంగా అతనివైపు చూశాను. “తుఫానా?”

“జీహాఁ సాబ్! ఈ గాలి బిగించడానికి అరం అదే” అన్నాడు రామ్ నా మళ్ళీ కదలివచ్చే దక్షిణ మేఘాలవైపు చూస్తూ.

నాకు వెంటనే కపెన్ షేర్సింగ్ సంగతి గుర్తొచ్చింది. ఈ తుఫాను వీచేసమయానికి మధ్యదారిలో వుంటే బ్రతికి బయటపడడం కష్టం అతను. యఫ్.సి.పి. ఆరుకు ఈ రోజు సాయంత్రానికి చేరుకోవాలి షేర్సింగ్.

ఈ సరికి పోస్ట్ షేప్ నుండి బయలుదేరివుంటే పోస్ట్ సిక్స్ చీరేలోపల వాళ్లు తుఫానులో చిక్కుకొనే ప్రమాదం వుంది.

తుఫానులో దారి సరిగాలేని అడవిలో ఆ పర్వత శ్రేణులమధ్య ఎంత ప్రమాదమో తెలుసునాకు. పన్నెండు వల అడుగుల ఎత్తున గాలిని తిడి చాలా ఎక్కువ వుంటుంది. ఇక్కడ తుఫానులో నురక్షితమైన ప్రదేశంలో తక్కువే బ్రతికి బయటపడడం కష్టం.

వెంటనే రేడియోమన్ కు షేర్సింగ్ గురించి ఇన్ స్ట్రక్షన్స్ ఇచ్చాను.

మధ్యాహ్నం మూడుగంటలకే పోస్ట్ షేప్ నుండి షేర్సింగ్ బయలుదేరి వెళ్ళినట్లు రిపోర్ట్ వచ్చింది. పోస్ట్ సిక్స్ కు ఇంకా చేరుకోలేదు. పోస్ట్ షేప్ నుండి బయలుదేరిన తరువాతనుండి కపెన్ షేర్సింగ్ సిగ్నల్ మన్ దగ్గర్నుండి రేడియో సిగ్నల్ రాలేదని రేడియోమన్ చెప్పాడు.

ఒక్కక్షణం చెలిగడియారం వంక చూసుకొన్నాను. అయిదున్నర కావొస్తోంది.

ప్రయాణంలో వున్నప్పుడు ప్రతిగంటకూ సిగ్నల్ మాన్ రాఫువన్ మాకు సేఫ్టీ సిగ్నల్ పంపించాలి. మూడున్నరకు పోస్ట్ షేప్ నుండి బయల్దేరి తరువాత ఇంతవరకూ సిగ్నల్ ఎందుకు పంపలేదు?

ఎందుకో ఒక్కక్షణం అనీజీగా ఫీలయ్యాను. ఆరు నూరేనా ఆర్మీలో ఇన్ స్ట్రక్షన్ ఇచ్చిన ప్రకారం అమలు

జరగాల్సిందే. రాఘవన్ అనుకొన్న ట్రైమ్కి సిగ్నల్ పంపకుండా బీడీలు కాల్చుకొంటూ కాలక్షేపం చేస్తాడనుకోవడం పొరపాటు.

రాఘవన్ మెనేజ్ పంపే ఫ్రీ క్వెస్టిల్ రిసీవింగ్ సెల్ ఆన్ చేసి కాదుకోమని చెప్పాను రేడియోమన్ కు.

ఉన్నట్టుండి వాతావరణంలో చిత్రమైన మార్పు వచ్చింది. అప్పటివరకూ కదలిక లేని ప్రకృతిలో ఒక్కసారి మార్పు వచ్చింది. కదిలే మేఘానికి ముందు బలమైన గాలి వీచడం ప్రారంభించింది. మెదాన ప్రాంతమేలే వీచే గాలితో బాటు దుమ్ములేచి తీవ్రత చూడడానికి కనిపించేది. ఈ పర్వత శ్రేణుల్లో బలంగా వీచే గాలికి వంగు తోన్న చెట్లు కొమ్మలు, ఎగిరివస్తోన్న ఆకులుతప్ప ఏం కనిపించడంలేదు.

వెలుతురుతగ్గి, వాతాత్తుగా సూర్యా సమయం అయినట్లనిపిస్తోంది. నల్లని మబ్బుల్లో చటుక్కున మెరసిన మెఱపు, వెంటనే పెద్ద శబ్దంతో ఉరుములు. ఈ మిషిమి ప్రాంతంలో తుఫానును చూడడం ఇదే మొదటిసారి నాకు.

బలంగా వీచే గాలికి ఎగిరిపోకుండా 'బెక్రీ' (ట్రాప్) మీద చెయ్యిపెట్టుకుని జవానులు మాడావిడిగా బారెక్స్ మీద, బయటవున్న సామాన్లమీద టాగ్పాలినులు కప్పాతున్నారు.

తలమీద పెట్టుకొన్న చేతిమీద పెద్ద చినుకుపడింది. చల్లగా మంచుముక్కి పడినట్లువుంది. తిలెత్తి చూశాను. టపటప మరో రెండు చినుకులు ముఖంమీద పడ్డాయి. తుఫాను ప్రారంభమయింది అనుకొన్నాను.

బలంగా వీచే గాలితో పాటు ఆకులు, ఎండిన చెట్లు కొమ్మలు గాలిలో ఎగిరి వస్తున్నాయి. లోపలికి వెళ్ళి

రేడియోమన్ దగ్గరకి నడిచాను, కేపెన్ షేర్సింగ్ దగ్గర నుండి ఇంతవరకూ ఏమీ మెనేజ్ రాలేదని, పోస్ట్ సిక్స్ ఇంకా చేరుకోలేదని చెప్పాడు రేడియోమన్.

మళ్ళీ టైము చూసుకొన్నాను. ఆరు కావస్తోంది. గాలితోపాటు వరంకూడా తగం పుంజుకొంది. నామన సెందుకో కీడు కంకెస్తోంది.

3

గాలిని చీల్చుకుంటూ తలపెనుండి ఎగరుతూ వెళ్ళి పోయింది హెలీకాప్టర్.

చెట్టుపెభాగాన్నుండి సగం సగం కనిపిస్తూక్రిందుగా ఎగరుతోంది హెలీకాప్టర్. ఈ చెట్ల ఎత్తున హెలీకాప్టర్ను నడపడం చాలా కష్టం. ప్రమాదకరం. అయినా తప్పదు. కేపెన్ షేర్సింగ్ బృందాన్ని వెతికి పట్టుకోవాలి మేము.

నాలుగు రోజుల తుఫాను తర్వాత ఈ అరణ్య ప్రాంతంలో శాలి బాటలన్నీ గుర్తు తెలియకుండా పోయినయ్యాయి. అక్కడక్కడా కూలిన 'సింకోనా' వృక్షాలు కష్టతరంగా వున్న చూ ప్రయత్నానికి మరింత ఆటంకం కలిగిస్తున్నాయి.

కేపెన్ షేర్సింగ్ గాని, సిగ్నల్ మన్ రాఘవన్ గాని, వాళ్ళతో వున్న జవాన్ గాని ఇంకా బ్రతికే వున్నారనే సమ్మకం లేదు నాకు. నాలుగు రోజులు కుండపోతగా కురిసిన వరంలో, బలమైన వృక్షాల్ని కదిలించిపారేసిన తుఫానుగాలిలో చిక్కుకొని వాళ్ళు బ్రతికి బయటపడివుంటారనుకోవడం లేదు.

అయినా తప్పదు; ఈ కొండప్రాంతంలో ఏ గుహ లోనో, చెట్టు తొర్రలోనో వాళ్ళింకా కొనవూపిరితో

వుండవచ్చు. బ్రతికుంటే మాకు సిగ్నల్ ఎందుకు పంపలేదు? రేడియో చెడిపోయిందా?

తుఫాను తగుముఖం పట్టిన తుణుకునుండి పోస్ట్ ఫైవ్, సిక్స్ ల మధ్య ఏరియా అంతా నేనే స్వయంగా వుండి గాలిస్తున్నాను. ఓ గంట క్రితమే 'చాంగెల్' నుండి మాకు సాయంగా హెలికాప్టర్లు కూడా పంపించారు.

టైము మధ్యాహ్నం పన్నెండు కావొస్తోంది. దాదాపు ఆరుగంటల బటి వెతుకుతున్నాము. కేపెన్ సింగ్ ఈ ప్రాంతం వచ్చివుంటే మాకు ఏదో ఒక ఆధారం దొరికి వుండేది.

దూరంగా సికాంగ్ నది అతివేగంగా నురుగులు కక్కుతో ప్రవహిస్తోంది. కేపెన్ సింగ్ బృందం ఆ నదిలోపడి కొట్టుకొని పోలేదుగదా?

నిజంగా అలాగే జరిగివుంటే వాళ్ళ శవాలు కూడా మాకు దొరకడం అసంభవం.

బ్రహ్మపుత్రనది పాయ సికాంగ్. ఈ మిషిమి కొండల్లో కురిసే వగ మంతా ఈ నదిగుండానే క్రిందికి చేరుకుంటుంది. డెల్టా ప్రాంతంలో నదిలాగా ఏ అడ్డంకులు లేకుండా సాఫీగా వుంటుంది. ఆ నీటి వేగానికి ఏ వస్తువైనా బండ రాళ్ళకు కొట్టుకొని ముక్కలవ్వాలిందే.

జేబులోంచి విజిల్ తీసి రెండు సార్లు గట్టిగా వూదాను.

అన్ని పక్కలా వెతుకుతున్న వాళ్ళంతా వెనక్కి తిరిగి వచ్చారు. అలిసిపోయారు వాళ్ళు, ప్రొద్దుననుండి ఈ ఆడవిలో వెతుకుతూ, ఓ అరగంట లంచ్ బ్రేక్ కు ఆర్ రివ్వుమని రామ్ నాకు చెప్పి, చెట్టుక్రింద బ్లాంకెట్ మీద కూర్చొని వున్న డాక్టర్ కపాడియా దగ్గరకు నడిచాను.

డాక్టర్ కపాడియా ఆర్థీ మెడికల్ క్వార్టర్స్ లో
 మేజర్. మా పోస్ట్ కి ఎట్లాచ్ చెయ్యబడిన మెడికల్
 ఆఫీసరు. రాంక్ లో నాకన్న పెద్దవాడైనా, నాది రెస్ట్రెన్
 లర్ ఆర్థీ రాంక్ కావడంవలన నేనే మా పోస్ట్ ఇంచార్జిని.
 అవసరం కలగొచ్చిన నే పుణ్యశ్యంతో అతన్ని మాతో
 తీసుకొచ్చాను.

హెలికాప్టర్ కొదవేనుకుంటూ మళ్ళీ మాపైకి ఎగిరి
 వచ్చింది. మేము కూర్చున్న చోట చెట్లు లేకుండా
 వుండడంవలన చక్కగా కనిపిస్తోంది. క్రిందకు దిగ
 దానికీకూడా సమశబ్దంగా వుండడంవలన అనుకూలంగా
 వుంది.

హెలికాప్టర్ అక్కడే గుండ్రంగా ఓసారి తిరిగి
 క్రిందకు దిగటం మొదలుపెట్టింది.

హెలికాప్టర్ క్రిందకు దిగగానే దగ్గరకు వడిచాను.
 లోపలనుండి హెడ్ క్వార్టర్స్ నుండి వచ్చిన సబ్-లెఫ్టె
 నెంట్ క్రిందకు దిగాడు.

“ఎని లక్?” అడిగాను ఆతృతగా.

“ఐ హోప్ నో! కొండకి ఇంకా లోపలకు వది ఒడ్డుకు
 దగ్గరగా ఎవరో పడివున్నారు” —

“మీ వైపు చూడలేదా?”

“లేదు. ప్రాణం లేదని నా అనుమానం. క్రిందగా
 ఎగరడానికి అవకాశం లేదు. చెట్లకొమ్మలు మరీ దగ్గరగా
 వున్నాయి.”

“ఎంత దూరం వుంటుంది?”

“ఇక్కడికి రెండు కిలోమీటర్ల ఎగువకు. వది ఒడ్డునే
 వస్తే మీకు రావడానికి తేలికగా వుంటుంది.”

“అచ్చా! వెలట్ నుగూడా పిలిచి లంచ్ పూర్తి

చెయ్యండి. వెంటనే వెళ్దాం” అన్నాను నేను లేస్తూ.

4

హాలీకాపర్ పెన ఎగురుతూ దారి చూపెడుతుంటే, నది ఎగువ ఒడ్డున పడివున్న శవం దగ్గరికి నలభై నిమిషాల్లో చేరుకొన్నాం.

మునురాకు పచ్చరంగు యూనిఫాం బురదతో మరకలు పడివుంది. బారాపడివుంది శవం.

నేనూ, మేజర్ కపాడియా ఇద్దరం దగ్గరగా నడిచాము. ప్రాణం పోయి మూడు నాలుగురోజులై వుంటుంది దనుకొంటాను. శవం వాసన వేస్తోంది.

శవం కౌపెన్ సింగ్ దిగాని, రాఘవన్ దిగాని కాదు. బహుశా పోస్ట్ మెంట్ వాళ్ళ వెంట వచ్చిన ఎస్కార్ట్ జవాన్ ది అయ్యుండాలి. మెడమీద పురుగులు తొలిచేస్తున్న గాయం కనిపిస్తోంది. ఒక్క క్షణం కడుపులో త్రిప్పినట్టయింది నాకు.

మేజర్ కపాడియా వంగి ఆ గాయంలోనుండి బయటకి కనిపిస్తోన్న పొడవుపాటి కర్రను బయటకు లాగాడు. మామూలుగా చూస్తోంటే ఆ కర్రను ఆ జవాన్ మెడలోంచి గుచ్చి భూమిలో పాతినట్లు అనిపిస్తోంది.

అయిదడుగుల పొడవుంది కర్ర, చివర కత్తికన్నా నూదిగా, పగులుగా మొన చెక్కివుంది.

“బ్లడ్ క్రూడ్ వెపన్! ఎవరు చంపారితన్ని ఇలా?” అన్నాడు కపాడియా కర్ర కొనకు అసహ్యంగా కనిపిస్తోన్న పదార్థాన్ని చూస్తూ.

హవల్దార్ రామ్ నా ముందుకు వచ్చి ఆ ఆయుధం వెపు పరీక్షగా చూశాడు.

“ఈ పర్వతంలో నివసించే ఆటవికుల ఆయుధం అది. లోహంతో చేసే వస్తువులు వాడరు వాళ్ళు. రాళ్ళు

తోనూ, క్రమతతోనూ ఆయుధాలు తయారు చేసుకుంటారు. 'బాజూ' అని అంటారు ఆ ఆయుధాన్ని. కొసని విషం వూసి వుంటుంది."

"ఆటవికులు జవాన్లతో తగువు పెట్టుకొన్నట్లు విన్నేదు నేను ఇంతకరకూ. ఇతన్ని ఎందుకు చంపారు? కేపెన్ సింగ్, సిగ్నల్ మన్ రాఘవన్ ఇద్దరూ ఏమయ్యారు?" అన్నాను ఇంకా నమ్మలేనట్లు జవాన్ శవం వంక చూస్తూ.

"ఆటవికులు దాడి చేస్తుంటే వీళ్ళు చూస్తూ వూరుకోరు గదా. ఆధునిక మైన ఆయుధాలు వున్నాయి వీళ్ళ దగ్గర. ఆటోమేటిక్ వెపర్స్ ముందు ఆటవికుల క్రమం పనికిరావు. జవాన్ ను చంపుతోంటే కేపెన్ సింగ్ చూస్తూ వున్నాడని అనుకోను" అన్నాడు మేజర్ కపా డియా ఏదో ఆలోచిస్తున్నట్లు.

రామ్ నా ఆడంగా తల వూపాడు. "మనుషుల్ని చంపేంత క్రూరులు కారు ఈ ఆటవికులు. నాగరికుల్ని చూస్తే తప్పించుకొని దూరంగా పారిపోతారు. కాని.." దూరంగా ఓ జవాన్ ఆరిచిన అరుపుకు రామ్ నా కంఠం ఆగిపోయింది.

ఒక జవాన్ పరిగెత్తుకొంటూ మా దగ్గరికి వచ్చాడు. ఏమిటన్నట్లు చూశాను అతని వంక.

"సాబ్! మరో శవం వుంది అక్కడ" అన్నాడు తను వచ్చినవేపు వేలు చూపెడుతూ.

"ఎవరిది?"

"ఎవరో ఆడవిజాతి మనిషి. ఆడది" అన్నాడతను కళ్ళు వచ్చినవేపు త్రిప్పడండా.

రామ్ నా నుదురు ఒక్క క్షణం ఏదో ఆలోచిస్తున్నట్లు ముడతలు పడింది.

“రండి సాబ్!” అన్నాడు ఆ వెళ్ళు దారి రీతూ.

ఓ వందగజాల దూరంలో వెళ్ల మధ్య చిన్న ఖారీ సలం వుంది. మధ్యలో ఓ స్త్రీ శవం వెళ్లకీలా పడుంది. పూర్తిగా నగ్నంగా, చూడానికి చాలా అసహ్యంగా కనిపిస్తోంది. గుండెల్లోంచి, బొడులోనుండి రెండూ ‘బాజూ’లు నేలకు కిడిగేసివున్నాయి. గాయాల దగ్గర ఏవో పురుగులు పుట్టలా వున్నాయి. కనుగుడ్లు ఏ పక్షులలో పొడుచుకొని తినివుండాలి... చర్మం వెనక్కి సాగి ముందు పళ్ళు భయంకరంగా కనిపిస్తున్నాయి. ఆ దృశ్యం ఇక చూడలేక ముఖం త్రిప్పుకున్నాను.

“ఝాస్టీ!” అన్నాడు కపాడియా ఊపిరి ఆంవనట్లు.

5

రామ్ నా చుట్టుప్రక్కల ఇంకా ఎక్కరైనా కనిపిసారేమో వెతకమని ఇద్దరిద్దరు జవాన్లని జతగా నాలుగు ప్రక్కలకీ పంపించాడు.

తెము చూచుకొన్నాను. రెండున్నర కావొస్తోంది.

“బ్లడ్డీ ఝాస్టీ! ఎందుకీలా జరిగింది?” అన్నాను సిగరెట్ వెలిగించి.

రామ్ నా ముఖం బిగుచుకొనివుంది. దీరంగా ఆలోచిస్తున్నట్లు అతని నుదురు ముడతలు పడింది.

“బహుశా ఆ జవాను ఆ అడవి మనిషిని అరుభించి వుండాలి!” అన్నాడు చివరికి.

“వాట్?” అన్నాను ఆశ్చర్యపోతూ.

“ఈ కొండజాతి మనుషులకు స్త్రీ పురుష సంబంధాల గుఱించి మన వాగరిక ప్రపంచంకన్నా పట్టింపు తెక్కువ. ఏ స్త్రీ గాని, పురుషుడుగాని ఇతరులతో సంపర్కం పెట్టుకొన్నట్లు తెలిస్తే బాజూతో నేలకు

గుచ్చి చంపేస్తారు. జవాన్ శవం చూడగానే నా కా
అనుమానం కలిగింది. ఈ ఆడమనిషి శవంతో అది ధృవ
పడింది. కేపెన్ సాబ్ కూడా ప్రయాణంలో పడి
వుండాలి బహుశా!” అన్నాడు రామ్ నా.

“హా ఇంకెడిబుల్! వీళ్ళదగ్గర రైఫిల్స్ వున్నాయి.
వాళ్ళు వచ్చి చంపుతోంటే చూస్తూ వున్నారంటావా?”
అడిగాడు మేజర్ కపాడియా నమ్మలేనట్లు.

కాని ఆ ప్రశ్నకి సమాధానం వెంటనే అభించింది.
చుట్టప్రక్కల జెతక దానికల్పిన ఇద్దరు జవాన్లు పరి
గెతుకొంటూ మా దగ్గరికొచ్చారు.

“ఏమిటి? ఎవరన్నా కనిపించారా?”

“జీ హా సాబ్! కొండలో పలికే పు ఓ గుహ దగ్గర
శవాలుగుట్టలుగా పడివున్నాయి” అన్నాడో జవాను.
అతని కంఠంలో గొప్ప ఎక్స్ యిట్ మెంట్ కనిపిస్తోంది.

వెంటనే చకచకా గుహ దగ్గరికి నడిచాము.

దాదాపు ఓ పదిమంది కొండబాతివాళ్ళ శవాలు
గుహ ద్వారానికి పది గజాల దూరంలో చెల్లాచెదురుగా
పడివున్నాయి. శవాల్ని చూస్తోంటే ఇదివరకట్లా
అసహ్యం పుట్టలేదు. ఏం జరిగిందోనన్న ఉత్సుకత
ఎక్కువయింది.

దాదాపు అంతా రైఫిల్ గుళ్ళు తగలడం వలన చని
పోయారని ఆ శవాలమీది గాయాలు చూస్తోంటే అర
మవుతోంది. యిల్లెట్ శరీరంలో ప్రవేశించిన చోటి
సన్నని రంధ్రం, శరీరంలోనుండి బయటకు వచ్చినవైపు
దాదాపు నాలుగైదు అంగుళాల వెడల్పు వున్న
గాయాలు. చాలా దగ్గరగా రైఫిల్ పేల్చడం వలన
అలా గాయాలు ఏర్పడతాయి.

వర్షం కురియడం వలన కారిన రక్తమంతా నీళ్ళతో

కలిసి ఇంకిపోవడమో, చుట్టూ ప్రాకిపోవడమో జరి
గుండాలి. పెదగా రక్తం కనిపించడంతోదు. మామూ
లుగా అయితే పది చిన్న సెజు రక్తం మడుగులుండేవి
అక్కడ.

“లెఫ్ట్ సెంట్ విజయ్! కమ్ హియర్!” అరిచాడు
కపాడియా దూరంగా వున్న చెట్టుదగ్గరనుండి.

నేను కపాడియా దగ్గరకు నడిచాను. ఈ శవాతకు
కారణం బహుశా కెపెన్ సింగ్ అయ్యుండాలి. అతను,
సిగ్నల్ మన్ రాఘవన్ బ్రతికే వుండాలి.

మేజర్ కపాడియా చూడమన్నట్లు భూమివైపు
సెగచేశాడు.

ఒక్క క్షణం ఆశ్చరపోయాను.

ఆరడుగుల పొడవు, రెండడుగుల వెడల్పున దాదాపు
అడుగు లోతున ఓ గొయ్యి తవ్వివుంది. వరం నీళ్లు
సగం సగం ఇంకి బురదగా కనిపిస్తున్నాయి. ప్రక్కనే
త్రవ్వారీసిన మట్టి గుట్టగా పోసివుంది.

అసలు ఆశ్చర్యం కలిగించిన విషయం అదికాదు.
గోతిలో పైకి కనిపిస్తూ ఓ వస్తువు వుంది. మట్టి త్రవ్వ
డానికి వుపయోగించే ‘షావెల్’ అది. ‘ఇండియన్ ఆర్మీ’
అని నల్లని రంగుతో వ్రాసిన అక్షరాలు దాని పిడిమీద
స్పష్టంగా కనిపిస్తున్నయ్య.

“ఎవరో మన వాళ్ళు ఈ గోతిని త్రవ్వినట్టుంది”
అన్నాడు కపాడియా అతే చూస్తూ.

“అవును. కెపెన్ సింగ్ దగ్గర మాం టెనీరింగ్
అండ్ కాంపింగ్ సెట్ అంతా వుంది. చూస్తోంటే
ఏదో శవాన్ని పాతిపెట్టడానికి త్రవ్వినట్టుంది” అన్నాను.

అవును! ఆరడుగుల పొడవు రెండడుగుల వెడల్పు
వున్న గోతులు శవాన్ని పూడ్చడానికికాక దేనికి? ఎవరి

శవం? ఒక్కసారి గుండె యులుమంది. ఎందుకా సమాధి సగం త్రవ్వి వదిలేశారు?

మేజర్ కపాడియా తల వూపాడు అవునన్నట్లు. “ఇంతకీ కేపెన్ సింగ్ ఏమయినట్లు?”

రామ్నా ఎప్పుడు దగ్గరగా వచ్చాడో గమనించ లేదు నేను. అతను దగ్గరికి రాగానే ఏమిటన్నట్లు చూశాను.

రామ్నా చేత్తో గుహవైపు చూపించాడు.

“టాక్. డోన్ యాక్! ఏమిటది?” అరిచాను.

“కేపెన్ సింగ్!” అన్నాడు రామ్నా చటుక్కున వెనక్కి తిరిగి గుహవైపు నడుస్తూ.

అతనన్న మాటలు అరమవడానికి రెండుక్షణాలు పట్టింది.

రెండంగళ్లో గుహదగ్గరకి చేరుకొన్నాను. నా వెనకే కపాడియా కూడా వచ్చాడు. అప్పుడే గుహదగ్గర నలుగు రైదుగురు జవాన్లు వచ్చున్నారు. రామ్నా చేతిలో ఫైవ్ సెల్స్ తూర్చివుంది.

“ఎక్కడ?” అన్నాను చికాగా.

రామ్నా లైట్ వెలిగించి గుహలోపలి భాగానికి ఫోకస్ చేశాడు. లైట్ కాంతిలో కనిపించిన దృశ్యం చూసి ఒక్కక్షణం క్రొయ్యబారిపోయాను.

కేపెన్ సింగ్ శరీరం గుహలోపల చేరగిలబడివుంది. మాకు కనిస్తున్నవైపు కణతదగ్గరనుండి రక్తం చెంపల మీదుగా యూనిఫాంమీదకు కారి గడ్డకటుకొని వుంది. ప్రక్కకు పడిపోయివున్న చేతిలో ‘ఆర్మీ స్పెషల్’ పిస్తోలు నల్లగా మెరుస్తోంది.

సింగ్ కు ఎదురుగా గోడకు అనుకొని రాఘవన్ శరీరం వుంది, కాళ్లు చాపుకొని కూర్చొన్నట్లు.

పెద్ద బెడల్పుయిన గుహకాదది. ఆరడుగుల బెడల్పు వుండనుకొంటాను ముఖద్వారం దగ్గర. లోపలకు వెళ్ళే కొలది వికాలంగా పదడుగుల బెడల్పువుంది. చిన్న గుహ. ఏ ఫురాతన యుగంలోనో అదిమమానవుడి గృహం ఆయుండాది అది. కప్పు చాలా క్రిందకు వుంది. తలవంచి లోపలకు నడిచాను.

గుప్పన వాసన కొట్టింది. శవం కళ్ళిన వాసన. ఒళ్ళు తెమిలే వాసన. కర్చీఫ్ తీసి ముఖానికి అడ్డం పెట్టు కొన్నాను.

నా ప్రక్కనే రామ్ నా, వెనుక కపాడియా లోపలకు వచ్చారు.

కెప్టెన్ సింగ్ శరీరంలో ప్రాణంలేదని స్పష్టంగా తెలుస్తోంది. అటూ ఇటూ కదుల్తోంటే కాలిక్రింద 'ఎంపీ బుల్లెట్ కేస్'లు తగుల్తోన్నయ్.

రామ్ నా టార్చి కాంతి రాఘవన్ వైపు త్రిప్పాడు. అతని నుదురుమీద పిస్తోలు గుండు చేసిన చిల్లు చూడగానే ఆశ్చర్యపోయాను.

“హత్య, ఆత్మహత్య” అన్నాను కెప్టెన్ సింగ్ చేతిలో పిస్తోలువంక చూస్తూ.

“ఐ డోంట్ థింక్ సో!” అన్నాడు కపాడియా వంగి రాఘవన్ ని చూస్తూ.

నేను, రామ్ నా కపాడియావైపు చూస్తూ వుండి పోయాము.

“యస్! ఐయామ్ రైట్” అన్నాడు కపాడియా రాఘవన్ భుజంమీద అప్పుడే కనిపించిన గాయం చూస్తూ. “బహుశా బాజూ వలన అయిన గాయం అను కొంటాను. ఆ విషయ ప్రభావంవలన మరణించాడు. నుదుటి మీది పిస్తోలు గాయం తరవాత అయివుండాది.”

“వాట్ దు యు మీన్?” అన్నాను ఆశ్చర్యంగా.

“దట్టిట్! ఎందుకొ తెలియదు!” అన్నాడు కపాడియా లేచి నిలబడుతూ.

నేను రాఘవన్ శవం వంశా, కెపెన్ సింగ్ శవం వంశా మార్చి మార్చి చూశాను నమ్మలేనట్లు. రాఘవన్ శవమంతా బురదబురదగా వుంది.

ఏం జరిగిందసలు?

గోడ ప్రక్కనే రెండు సెల్ఫ్ లోడింగ్ రైఫిల్స్ పడి వున్నాయి. జాగ్రత్తగా ఒకదానికి బోల్ వూడడీశాను. ఎంప్టీ షెల్ ఎగిరి బయట పడింది. లోపల మాగజైన్ భారీగా వుంది.

“విజయ్! సీ దిస్!” అన్నాడు కపాడియా, సింగ్ శవం ప్రక్కనే పడివున్న ఓ నల్లని కవర్ వున్న పుస్తకాన్ని వంగి తీస్తూ.

కెపెన్ సింగ్ జైరీ అది. ఎక్కర్ సెజు నోటు పుస్తకం సెజులో సగంవుంది. టూర్చి వెలుగులో చక చకా పేజీలు త్రిప్పాను. చివరి నాలుగు పేజీలదగ్గర ఆగిపోయాను. కెపెన్ సింగ్ చనిపోయేముందు రాసిన నాలుగు పేజీలు అవి. గుహబయటికి వెలుతురులోకి నడిచాను.

బయట ఓ జవాన్ ముక్కలైన సిగ్నలింగ్ సెట్ ఒకటి ప్రక్క చెట్లగుబురులోండి బయటకు లాగుతోన్నాడు.

పోస్ట్ ఫైవ్ నుండి బయలుదేరిన దగ్గర్నుండి జరిగిన విషయాలన్నీ వివరంగా వ్రాశాడు కెపెన్ సింగ్. సైన్యంలో శిక్షణవల్ల జరిగిన ఉపయోగం అది. చక చకా చదవడం మొదలుపెట్టాను.

6

సాయంత్రం నాలుగున్నర కావొస్తోంది!

కేపెన్ సింగ్ చతిలొ మేవ్ తొ ఒకసారి లాండి
మార్స్ చెక్ చేసుకొని తృప్తిగా తలవూపాడు.

ఎదురుగా 'సికాంగ్' నది మెల్లగా ప్రవహిస్తోంది.
ఎంచేతో సూర్యుడు మబ్బులచాటున దాక్కొన్నాడు.
వాతావరణం చల్లగావుంది. మేవ్ ప్రకారం కా స ఎగువన
నది వెడల్పు తగుతుంది. అక్కడ దాటడం తేలిక.

ఎక్కిన కంచరగాడిద దిగి తాళ్ళు చేతో పట్టుకుని
నది ఎగువకు నడిపించాడు. సిగ్నల్ మన్ రాఘవన్, పోస్ట్
ఫైవ్ నుండి వెంటవచ్చిన ఎస్కార్ట్ జవాన్ అతని వెనకే
నడిచారు.

నది ఎగువకు కా స దూరం వెళ్ళాక చటుక్కున ఆగి
పోయాడు కేపెన్ మేర్ సింగ్. నదిలో కా స లోతు
ఎక్కువవున్న నీటిలో బండరాయి చాటున ఎవరో కొండ
జాతి స్త్రీ అటుకేసి తిరిగి స్నానం చేస్తోంది.

చప్పుడు చెయ్యవద్దన్నట్టు సెగ చేసి పిల్లలా ముందుకు
అడుగులు వేశాడు సింగ్. మిగిలిన ఇద్దరూ ఇబ్బందిగా
ముఖాలు చూసుకొన్నారు.

స్నానంచేసే స్త్రీ, చర్మపు దుస్తులు ప్రక్కనేవున్న
బండరాతివీధిపై పడింది.

కేపెన్ సింగ్ చప్పుడు చెయ్యకుండా వాటినితీసి వేరే
పొదచాటున దాచేశాడు. తిరిగి వెళ్ళి నగ్నంగా, ఆహ్లా
దంగా స్నానంచేస్తున్న ఆ స్త్రీని ఓ ప్రక్కనుండి
చూస్తూ వుండిపోయాడు.

పనుపురంగు శరీరం, కనిపించి కనిపించని కను
బొమ్మలు, వెడల్పయిన నల్లని పెద్దకళ్ళు, వెడల్పయిన
ముక్కు, బలంగా గుండ్రంగా సొంపుగా కదుల్తోన్న
వక్షోజాలు. కేపెన్ సింగ్ పెదిమలు తడుపుకొంటూ
కళ్ళార్పకుండా చూస్తున్నాడు.

దూరంగా నిలబడివున్న ఎస్కార్ట్ జవాన్ ఇబ్బందిగా రాఘవన్ వైపు చూశాడు. పురన్ అతనిపేరు. అస్సామియుడు. ఈ కొండజాతి వాళ్ళగురించి అతనికి బాగా తెలుసు. ఆ స్త్రీ తాలూకు మగవాడు ఈ దృశ్యంచూస్తే చాలా రభస జరుగుతుందని అతడికి తెలుసు.

“ఏ అచ్చాకామ్ నహీహై!” అన్నాడు రాఘవన్ వైపు చూస్తూ.

కళ్ళార్పకండా ఆ స్త్రీనే చూస్తున్న రాఘవన్ కోపంగా పురన్ వైపు తిరిగాడు. “చుక్ రహా! సాబ్ కో గుస్సా ఆయ్ గా!” అన్నాడు.

ఈ సంభాషణ వినిపించి వుండాలి ఆ స్త్రీకి. చటుక్కున బెదిరిన లేడిలాగా వెనక్కి తిరిగి చూసి అదిరిపడి తన దుస్తులుపెట్టివున్న బండరాతికేసి పరిగెత్తింది.

అవి అక్కడ కనిపించక పోయేటప్పటికి ఏం చెయ్యాలో తోచని దానిలా ఒక్క క్షణం నిలబడి పోయింది.

కేపెన్ సింగ్ నవ్వుతూ ఆమె వైపు చూశాడు. అతని చేతుల్లో పది రూపాయలనోటు చూపెట్టాడు తీసుకోమన్నట్లు.

ఆ కాలితాల విలువ ఆ అడవి మనిషికి తెలియదని అతనికి తెలియదు. రాఘవన్ నవ్వుతూ వెనకనుండి వస్తున్నాడు.

చటుక్కున ప్రక్కకు తిరిగి చెట్లకేసి పరిగెత్తింది ఆ స్త్రీ.

కేపెన్ సింగ్ ఆలస్యం చెయ్యలేదు. లేడిని వేటాడు తోన్న పులిలా ఆ స్త్రీ వెనకే పరిగెత్తాడు. కాలి సత్తువకొద్దీ పరిగెడుతోంది.

గాలిలోకి ఒక్కసారి ఎగిరి ఆ స్త్రీ రెండుకాళ్ళు

పట్టుకొన్నాడు. పరిగెత్తుతోన్న ఆ స్త్రీ ఆ ఊపుకు
షేర్ సింగ్ తో పాటు క్రిందపడిపోయింది.

కేపెన్ సింగ్ పులిలా ఆమె మీద పడాడు. ఒక
కాలు ఆమె నడుమీద ఆడుగా వేసి రెండు చేతులతో
రెండు భుజాలు నేలకి నొక్కిపట్టాడు. ఆ స్త్రీ అరవడం
లేదు. నిశ్చబ్దంగా గింజకొంటూ ఆతని పట్టులోనుండి
తప్పించుకోవాలని చూస్తోంది. తన జాతి వాళ్ళెవరైనా
ఈ దృశ్యాన్ని చూస్తే తనకు చావు తప్పదని తెలుసు.

నది ఒడ్డున నిలబడ పురన్ ఒక్కక్షణం ఈ దృశ్యాన్ని
చూసి అప్రతిభుడై నిలబడిపోయాడు. కొండజాతి
వాళ్ళతో వెరం పెట్టుకోవడం మంచిదికాదు.

చెట్లప్రక్కగా నిలబడి రాఘవన్ ఆతృతగా వాళ్ళి
ద్దరివై పే చూస్తున్నాడు.

అప్పుడు చూసాడు పురన్ వాళ్ళని. దాదాపు పది
మంది వుంటారు కొండజాతివాళ్ళు. చేతిలో సూదిలాంటి
మొనలున్న వెగురుకర్రలతో తమవేపే పరిగెత్తుకొంటూ
వస్తున్నారు. దగ్గరలో వాళ్ళగూడెం ఉండివుండాలి.
రాఘవన్ వైపు తిరిగి పారిపోమ్మని అరిచాడు.

అంతే! ఒక బాణం ఆతని వీపులో బలంగా దిగింది.

రాఘవన్ కూడా చూశాడు వాళ్ళను పురన్ అరుపు
విని. చటుక్కున చెటుచాటుకు వెంటి, భుజానికీ ప్రేలాడు
తున్న సెల్ఫ్ లోడింగ్ రైఫిల్ తీసి క్షణంలో లోడ్
చేశాడు.

కొండజాతి వాళ్ళంతా పురన్ శరీరంచుట్టూ గుమి
గూడివున్నారు.

రాఘవన్ ఒక్క రౌండ్ ఆ గుంపువైపు గురిచూసి
కాలాడు. అడివిమనిషి ఒకడు గట్టిగా అరిచి భుజంపట్టు
కొని క్రిందకు ఒరిగిపోయాడు.

రె ఫుల్ శబ్దం వినగానే అడవిమనుషు లందరూ చక చకా బండరాళ్ళచాటుకు పరిగెత్తారు.

“కమాన్ ఫాలోమీ!” — అరిచాడు కెప్టెన్ సింగ్ వెనకనుండి.

వెనక్కి తిరిగిచూశాడు రాఘవన్. కెప్టెన్ సింగ్ తన రె ఫిల్ కాక్ చేసి ఆటవికుల గుంపువున్న వైపు చూస్తున్నాడు. ఆ కొండజాతి స్త్రీ భయంభయంగా ఓ పొద ప్రక్కనుండి చూస్తోంది.

ఆ అడవిమనుషులు చెట్లచాటునుండి, పొదలచాటు నుండి మెల్లిమెల్లిగా ముందుకు కదులుతూ, ముందుకు వస్తున్నారు.

“ఎన్నిరె ఫుల్స్ వున్నా ఈ చెట్లమధ్యస్టేట్ జ్యూడం కష్టం. వెనక్కిపద” — అరిచాడు కెప్టెన్ సింగ్.

ఒకరు రె ఫిల్ తో కవర్ చేస్తుంటే, రెండోవాళ్ళు వెనకదారి చూస్తూ ఒక్కో అడుగే వెనక్కి వెళ్ళు సాగారు. అడవిమనుషులు తుపాకిగుళ్ళు తగలకుండా ఒక్కొక్క అడుగే ముందుకు వేస్తూ చెట్ల వెనుక దాక్కొంటూ వస్తున్నారు.

రాఘవన్ జాగ్రత్తగా చుట్టూ కనిపిస్తోన్న చెట్లను పొదలను పరీక్షగా చూస్తూ వెనక్కు నడుస్తున్నాడు. ఏ పొదచాటునో, చెట్లచాటునో ఎవరన్నా వున్నట్లు అనుమానం కలిగితే ఆటుకేసి నర్వేస్ గా ఓ గుండు కాలుస్తున్నాడు.

మనుషులు ఎవరూ కనిపించకపోయినా వాళ్ళు మెల్లి మెల్లిగా తమవేపు కదులున్నట్లు ఎండిన కొమ్మలు, ఆకులు చేస్తున్న శబ్దంబట్టి తెలుస్తోంది.

“దేర్ ఇటిజ్” — అరిచాడు కెప్టెన్ సింగ్.

రాఘవన్ చూశాడు అటుకేసి, చెట్లకు అవతల కొండ

చరియలో చిన్న గుహ కనిపిస్తోంది.

అందులోకి గనుక చేరుకోగలిగితే, రేడియో మెసేజ్ పంపి సహాయం వచ్చేవరకూ సురక్షితంగా తమను తాము కాపాడుకోవచ్చు. చెట్లకు గుహకు మధ్య దాదాపు పదిహేను గజాల ఖాళీసలం వుంది.

చివరిసారిగా టపటప నాలుగుగుళ్ళు కాల్చి గుహకేసి పరిగెత్తారు ఇద్దరూ, ముందు కౌపెన్ సింగ్, వెనకాలే రాఘవన్.

ఒక్కసారి ఆటవికుల్లో సంచలనం కనిపించింది. అరంకాని భాషలో అరుపులు, కేకలు వినిపించాయి. పరిగెత్తుతున్న ఆ ఇద్దరికి అటూ ఇటూ 'బాబా'లు ఎగిరివచ్చి పడసాగాయి.

వీపుమీద గటిగా ఏదో తగిలిన శబ్దం వినిపించింది రాఘవన్ కు. వీపుమీద ఆ సిగ్నలింగ్ సెట్ తేకపోతే ఆ బాబా ఈ సరికి తన శరీరంలో దూరివుండేదని తెలుసు రాఘవన్ కు. కౌపెన్ సింగ్ అప్పటికే గుహలోకి చేరిపోయాడు. ఎగిరి స్వర్గంలా కనిపిస్తోన్న గుహకేసి దూకాడు రాఘవన్.

ఇటీజ్ బేడ్ లక్! సరిగా గుహలోకి దూరేసమయంలో ఓ బాబా రాఘవన్ జబ్బుమీద గుచ్చుకొంది. ఒక్కసారి అరిచి వెళ్లికిలా పడిపోయాడు గుహలోపలికి.

కౌపెన్ సింగ్ చకచకా పదిగుళ్ళు గుహకేసి వస్తోన్న ఆటవికులకేసి పేల్చాడు. ఇద్దరు ముగ్గురు అరుస్తూ కూలిపోయారు. మిగిలినవాళ్ళు చెట్లచాటుకు పరిగెత్తారు.

“రాఘవన్! సెట్ ఇన్ సైడ్!” అరిచాడు కౌపెన్ సింగ్ సెఫిల్ రిట్రాడ్ చేస్తూ.

రాఘవన్ కదలలేదు. మాట్లాడలేదు. చలనంలేకుండా అలానే గుహ ముఖద్వారం దగ్గర పడివున్నాడు. వెనక

వీపుమీద రేడియో సిగ్నలింగ్ సెట్టువలన జ్వలికిలా పడడంలో ఓ విచిత్రమైన భంగిమలో కనిపిస్తున్నాడు.

“రాఘవన్! కమ్ ఇన్ సైడ్!” మళ్ళీ పిలిచాడు కౌపెన్ సింగ్.

రాఘవన్ లో చలనం లేదు. ఎందుకో ఒక్కసారి గుండె ఝల్లుమంది కౌపెన్ షేర్ సింగ్ కు.

చకచక చెట్లవెపు రెండుగుళ్లు కాల్చి పొట్టమీద పొకుంటూ రాఘవన్ దగ్గరికి వెళ్ళాడు. ముక్కుదగ్గర వేలుపెట్టి చూశాడు. శ్వాస ఆడడంలేదు. ఆ బాజాలకు పూసే విషం చాలా ప్రమాదకరమైన దయ్యండాలి.

చెట్లచాటున ఆటవికుల సంచలనం కనిపించడంలేదు. రాఘవన్ శరీరాన్ని తన శరీరానికి అడ్డంవచ్చేటట్లు రెండు చంకలక్రింద చేతులుపెట్టి ఎత్తిపట్టుకొని లోపలికి లాగాడు.

రాఘవన్ లో ప్రాణంలేదని విచిత్రంగా ఓ ప్రక్కకు ప్రేళ్ళాడుతోన్న తలనుబట్టి తెలుస్తుంది.

చెట్లచాటునుండి ఓ స్త్రీ ఆరవిన ఆరపు భయంకరంగా వినిపించింది. షేర్ సింగ్ గుండె ఓ క్షణం దడదడలాడింది.

రాఘవన్ శరీరాన్ని గుహలోపలి చీకట్లోకి లాగి, చకచకా కాళీ అయిన రైఫిల్ మాగజైన్ ని తిరిగి లోడ్ చేశాడు. గుహబయట చెట్లచాటున ఆటవికులు చేస్తున్న శబ్దాలు, మాటలు వినిపిస్తున్నాయి.

గుహ నేలమీద బోర్లాపడుకొని, రైఫిల్ ‘బట్’ను భుజానికి అదిమిపట్టి, చెట్లకేసి గురిచూశాడు. గుహకు, చెట్లకు మధ్య వందగజాల దూరంకూడా వుండదు. ఎవరన్నా గుహదగ్గరికి రావాలని ప్రయత్నిస్తే పిట్టల్ని కాల్చినట్లు కాల్చిచంపొచ్చు.

ఉన్నట్లుండి దూరంగా మేఘం వురిమిన శబ్దం విని పించింది. వెంటనే పెద్దపెట్టున గాలి వీచసాగింది. గుహ అడుగున పడుకొని చూచుంటే దూరంగా గాలికి విపరీతంగా ఊగిపోతున్న చెట్లకొమ్మల చివరలు కనిపిస్తున్నాయి.

కాపెన్ సింగ్ లైమ్ చూసుకున్నాడు. అయిదున్నర కావసోంది.

చెట్లచాటునుండి ఇద్దరు ఆటవికులు బయటకివచ్చి గుహ కేసి చూపిస్తూ ఏదో అరుస్తున్నారు. కాపెన్ సింగ్ ముఖంలో కండరాలు బిగుసుకున్నాయి. రైఫిల్ ఎత్తి ఒకడి గుండెలమీదికి గురిచేశాడు. ఆ దూరంలో గురితప్పే ప్రసక్తిలేదు. మెల్లిగా ట్రిగ్గర్ నొక్కాడు.

రైఫిల్ ధ్వనిలో వాడు అరిచిన అరుపు వినిపించలేదు. కాని బుల్లెట్ తగిలినవాడు ఒక్కగజం ఎగిరి వెనక్కిపడడం మాత్రం కనిపించింది. రెండోవాడు ఎగిరి దూకి చెట్లచాటుకు మాయమయ్యాడు.

కాపెన్ సింగ్ మళ్ళీ చాంబర్ లోడ్ చేసి ఓపిగా కాచుకొని వున్నాడు. బయట ఎంతమంది ఆటవికులున్నారో తెలియదు. కొద్దిగా వ్యవధి చిక్కితే రాఘవన్ దగ్గర వున్న సిగ్నలింగ్ సెట్ ద్వారా సెక్రట్రీల్ పోస్టుకు సిగ్నల్ పంపాచ్చు.

వెలుతురు బాగా తగ్గి, బయట వస్తువులు మసక మసకగా కనిపిస్తున్నాయి. బయట వీస్తున్న గాలి వత్తిడి గుహలోపలకు కూడా తెలుస్తోంది. టపటప వర్షం చినుకులు పడడం ప్రారంభించాయి.

‘మెగాడ్! ఐయామ్ ట్రూవ్ డ్’ - అనుకొన్నాడు కాపెన్ సింగ్ భయంగా.

*

*

*

కొప్పెన్ సింగ్ చివరి సిగరెట్ బెరిగించి రాఘవన్ శవంబై పు చూశాడు.

బాబాఁడు పూసిన విషంవలన కామాల్ను శరీరమంతా నల్లబడిపోయింది. నల్లబడిన ముఖంలో కనురెప్పలు తెరచు కొని తెల్లని కనుగుడ్లు తనవంకే చూస్తున్నట్లు భయంకరంగా కనుపిస్తున్నాయి. ఒక్కసారి గుండె యుల్లుమని పించింది సింగ్ కు.

బయట ఉరుములు మెరపులతో కుండపోతగా వరం కురుస్తోంది. భయంకరంగా వీచే గాలికి వానజల్లు ఒక్కోసారి గుహలోపలకంతా పడుతోంది. మసకమసక చీకటిలో గుహబయటి చెట్లు, రాళ్లు భయంకరంగా కనిపిస్తున్నాయి.

బాబాఁడు తగిలినప్పుడు వెల్లికిలా పడడంవలన రాఘవన్ వీపుమీదున్న సిగ్నలింగ్ రిపేర్ చేయడానికి వీలే కుండా పగిలిపోయింది.

ఈ తుఫాను ఎప్పటికి తగ్గుతుందో తెలియదు. అప్పటి వరకూ తనీ గుహలో బందీయే.

దాదాపు పదిమంది అటవికుల్ని చంపాడు రైఫిల్ తో తుఫాను ప్రారంభమయే సమయానికి. ఇంకా ఎవరూ మిగిలివున్నట్లులేదు. ఉన్నట్లయితే ఈ తుఫానులో కూడా తనను చంపడానికి ప్రయత్నించేవారే.

ఎక్కడో పెద్దమెరపు మెరసింది. ఇబ్బందిగా రాఘవన్ శవంబై పు చూశాడు షేర్ సింగ్.

ఒక్కసారి గుండె ఆగి కొట్టుకోవడం మొదలుపెట్టింది. రాఘవన్ శవం అటూ ఇటూ కదిలినట్లునిపించింది. కళ్ళు చిట్టించి చూశాడు ఎదురుగా గోడవారన ఆనించివుంచిన శవంబై పు. గుహలో చీకటిగా వుండడం వలన ఆకారం తప్ప స్పష్టంగా కనిపించడంలేదు. తెల్లగా అనుగుడ్లు

మాత్రం తనవైపు చూస్తున్నట్లు కనిపిస్తున్నయ్యే.

ఉలికిపడి చూశాడు షేర్ సింగ్. శవం కనురెప్పలు ఆడిస్తున్నట్లునిపించింది. సింగ్ కదలలేదు. రెండునిమిషాల పాటు ఊపిరి పీల్చినట్లు అతే చూస్తూ వుండిపోయాడు. నేలమీద పడిపోయిన సిగ రెట్ తడికి ఆరిపోయింది.

‘డామిట్! అనవసరంగా ఏదో ఊహించుకొంటున్నాను’-అనుకొన్నాడు చకచకా కిట్ బేగ్ లో టార్పి లోసం వెతుకుతూ.

బేగ్ లోనుండి టార్పి తీసి వెలిగించి రాఘవన్ శవం వైపు ఫోకస్ చేశాడు.

తెల్లని టార్పి కాంతిలో శవం స్పష్టంగా కనిపిస్తోంది. కదలిక లేదు. తెరచిన కనుగుడ్డు తనవైపు అలానే జీవం లేకుండా చూస్తున్నయ్యే.

టార్పి అలానే వెలిగించివుంచి రెయిన్ కోటు తీసి తొడుక్కొన్నాడు. మాంట్ సిరింగ్ కిట్ లోనుంచి ‘షావెల్’ తీసి, టార్పి చేత్తో పట్టుకొని గుహబయటికి నడిచాడు.

వరం తగ్గినా, గాలిమాత్రం విపరీతమైన శబ్దంతో వీస్తోంది. గాలి తోపిడికి వెనక్కి తూలబోయి గుహ అంచుపట్టుకొని నిలబడ్డాడు.

టార్పి ఆర్చేసి ఎదురుగా కనిపిస్తున్న చెట్లవైపు కళ్లు చికిలించుకొని చూశాడు. ఏమీ తెలియడంలేదు. అయిదు నిమిషాలనేపు కదలకుండా అలానే నిలబడ్డాడు. చుట్టూ ప్రక్క లెవ్వరూ మనుషులున్న ఆలికిడిలేదు.

టార్పి వెలిగించి కుడిప్రక్కకు నడిచాడు. శాస్త్ర దూరంలో చదును గావున్న స్థలంచూసి టార్పి ఆర్చేశాడు.

‘షావెల్’ తో చకచకా గోతిని తియ్యడం ప్రారంభించాడు. వర్రానికీ తడిసి మెత్తబడడంవలన పెద్దకషం

కాలేదు. పావుగంటలో రాఘవన్ ను పూడ్చి పెట్టడానికి సరిపోయేంత గొయ్యితీశాడు. ఎక్కవ లోతులేదు. అడుగు అడుగున్నర వుంటుంది.

తవ్వడం పూర్తవ్వగానే వెనక్కి తిరిగి వెళ్ళి రాఘవన్ ని రెండుచేతులమీద మోసుకొచ్చాడు. గోతిలో పాలేసి పెన చకచక మట్టికప్పాడు. మళ్ళీ టార్చి వెలిగించి ఓసారి చుటుచూశాడు.

దూరంగా చెట్లకింద తను కాల్చిచంపిన ఆటవికుల శవాలు కనిపిస్తున్నయ్యే. గుండె ఘుల్లుమంది కెపెన్ సింగ్ కు.

టార్చి ఆర్చి చకచక గుహలోకి నడిచాడు.

* * *

గుహవెనుక గోడకానుకుని నిద్రపోతున్న కెపెన్ సింగ్ బడకంగా కళ్ళు తెరిచాడు.

గుహలోపలంతా చీకటిగావుంది. ఎయట వెలుతురు వున్నట్లు మసక మసగా కనిపిస్తోన్న చెట్లబట్టి తెలుస్తోంది.

వరం, గాలి, రాత్రిలానే ఇంకా ఎడతెరపి లేకుండా వున్నాయి. ఆవులించి చేతిగడియారం వంక చూసుకొన్నాడు. పదిన్నర కావొస్తోంది. ఉదయం అయివుండాలి. రాత్రి మూడుగంటల వరకూ మేలుకొనే వున్నాడు తను.

భయంభయంగా ఆ చీకటిగుహలో ఆపుకోలేనంత నిద్ర వచ్చేవరకూ గడిపాడు. ఏ చిన్న శబ్దమైనా బెట్టులోని పిస్తోలు ఆవైపుకు గురిచేస్తూ, ఆకలితో, భయంతో గడిపాడు. నిద్రపట్టిన తరువాతకూడా అన్నీ వీడకలలే. రాఘవన్ గోతిలోంచి లేచివచ్చి గుహలో పడుకొన్నట్లు కలవచ్చింది.

సిగరెట్టుకోసం కేబులు తడుముకొన్నాడు. గుర్తు

చ్చింది రాత్రి అయిపోయినట్లు.

అప్పుడు కలిగింది అనుమానం. తనుకాక ఇంకెవ్వరో గుహలో నిశ్శబ్దంగా వున్నట్లు.

ఊపిరి బిగబట్టి, చెవులు రిక్కించి విన్నాడు. ఏదైనా శబ్దం వినిపిస్తుందని. గుహలో అంతా నిశ్శబ్దంగావుంది. మెల్లిగా తలత్రిప్పి కుడిప్రక్కకు చూశాడు.

అంతే! ఒక్కక్షణంపాటు కొయ్యబారిపోయాడు. ప్రక్కగా ఓ గజందూరంలో ఎవరో గుహ గోడకు ఆనుకొని కూర్చునివున్నారు. నల్లగా, లీలగా చీకట్లో ఆకారం మాత్రం కనిపిస్తోంది. అయిదునిముషాలపాటు రెప్ప వెయ్యకుండా శిలావిగ్రహంలా ఆటేచూస్తూ వుండిపోయాడు. ఎవరది?

“కాన్ హై తుమ్?” - షేర్ సింగ్ గొంతు గుసగుసల్లకన్నా కాస్త ఎక్కువ ధ్వనితోవుంది.

ఆ ఆకారం మాట్లాడలేదు. అలాగే చలనంలేకుండా గోడకు చేరగిలబడి కూర్చొని వుంది.

కాపెన్ సింగ్ కు గుండెలు దడదడ కొట్టుకొంటున్నయ్. నిశ్శబ్దంగా బెల్లులోనుండి పిస్తోలుతీసి పట్టుకొని మరోచేత్తో టార్చిలైటు అందుకొన్నాడు. పిస్తోలును గురిచేసి ఆ ఆకారంమీద టార్చి వెలిగించి వేశాడు.

“మెగాడ్!” - అరిచాడు కీచుగొంతులో ఆ ఆకారం ముఖం చూడగానే.

చేతిలోంచి టార్చిలైటు జారి క్రిందపడింది పెద్ద శబ్దంతో. ఇదెలా జరిగింది? ఎగిరి గంతువేసి నిలబడిన చీకట్లో ఆ ఆకారంవంక అలానే చూస్తూ నిలబడ్డాడు.

రాఘవన్ ఇక్కడికెలా వచ్చాడు?

అవును! ఆ ఆకారం రాఘవన్ శవం! రాత్రి తను పాతిపెట్టిన శవం మళ్ళీ ఇక్కడికెలా వచ్చింది. ఒక్క

క్షణం ఆకులా వణికాడు షేర్సింగ్. రాఘవన్ దయ్య మయ్యాడా?

గుహబయట ఎడతెరపి లేకుండా వరం పరుసూనే వ్రుంది. తుఫాను గాలి పెడశబ్దం చేసుకొంటూ వీస్తోంది. ఈ భయంకరమైన తుఫానులో తను ఈ గుహలోనుండి ఇంకెక్కడికయినా వెళ్ళాలని ప్రయత్నించడం ఆత్మ హత్యా సదృశ్యం అని తెలుసు షేర్సింగ్ కు.

ఎలా జరిగిందిది? తన చేతుల్లో స్వయంగా పూడ్చి పెట్టబడిన రాఘవన్ తెల్లవారేప్పటికి సమాధిలోనుండి ఎలా బయటికి వచ్చాడు.

శవాలు నడుస్తాయా? లేక ఎవరె నా రాఘవన్ శవాన్ని గోతిలోనుండి త్రవ్వితీసి మళ్ళీ గుహలోకి చేర్చారా? ఎవరె వుంటారు ఈ తుఫానులో అంతకష్టపడి తనను భయపెట్టటానికి ప్రయత్నించే వాళ్ళు? ఆడివి మనుషులా? శాను అని తర్కం చెబుతోంది. తను ఒంటరిగా దొరికితే చంపుతారు కానీ, భయపెట్టాలని ప్రయత్నించరు వాళ్ళు.

అంక చల్లదనంలోనూ ఒళ్ళంతా చెమటలు పడు తోన్నయ్ షేర్సింగ్ కు. క్రిందపడిన టార్చితీసి మళ్ళీ రాఘవన్ శవాన్ని పరీక్షించాలంటే భయంగావుంది.

తను తొమ్మిదేళ్ళ మిలటరీ జీవితంలో మొట్టమొదటి సారి దేవుణ్ణి మనసారా గుర్తు తెచ్చుకొన్నాడు షేర్సింగ్.

నీరసంగా రాఘవన్ శవంబంకే చూస్తూ నేలమీద కూలబడాడు. ఎలా జరిగిందిది?

శవంకేసి చూస్తూ ఆలోచిస్తున్న కొలనీ తల తిరిగిపో తోంది. కళ్ళమ్మట తెలియకుండానే నీళ్ళు కారుతోన్నయ్.

“భగవాన్ కృపాకళా!” అనే మాటలు తెలియ కుండానే పెదవులు పలుకుతోన్నయ్.

ఎంతసేపు ఆలా గడిచిందో ఎప్పుడు ఆలా నీరసంవల్ల,

భయంవల్ల నిద్రపోయాడో తెలియదు. నిద్ర మెలుకువ వచ్చేప్పటికి సాయంత్రం నాలుగయింది. భయంగా శవం వెళ్ళు చూశాడు.

రాఘవన్ శవం అలాగే కదలకుండా, ఏ మాత్రం చలనంలేకుండా గోడకు చేరగిలబడివుంది. విపరీతమైన ఆకలి. భయం, ఒంటరితనం, షేర్ సింగ్ కు పిచ్చెక్కి న్నున్నాయి. మిల్క్ ట్రీలో తనకిచ్చిన శిక్షణ, వివేకం తను చూస్తున్న సత్యానికి ఆర్థం వెతకడానికి ప్రయత్నిస్తున్నాయి.

ముందు ఈ శవాన్ని వదిలించుకోవాలి. అప్పటికి గాని తను స్పష్టంగా ఆలోచించడానికి వీలుండదు.

మెల్లిగా లేచి రెయిన్ కోటు తొడుక్కొన్నాడు. బయటింకా వరం ఆగకుండా కురుస్తో నేవుంది. క్రిందపడిన టార్పిలెటు చేతిలోకి తీసుకొని వెలిగించాడు. వెలగలేదు. తన చేతిలోనుండి క్రిందపడినప్పుడు బహుశా బల్బు పగిలి పోయి వుండాలి.

మెల్లిగా రాఘవన్ శవందగ్గరకు వెళ్ళాడు. సన్నగా కుళ్ళువాసన వస్తోంది. శవం రెండు కాళ్ళు పట్టుకొని ఈడ్చుకొంటూ బయటికి నడిచాడు. ప్రాణంలేకపోయినా చాలా బరువుగా వుంది.

అలాగే ఈడ్చుకెళ్ళి తను తీసిన గోతిలో పారేశాడు. షావల్ కో పూర్తిగా మట్టికప్పి కాళ్ళలో బాగా అణగి పోయేట్లు తొక్కాడు.

శ్రమవలన శరీరమంతా తూలుతున్నట్లుగా వుంది. గాలి విసురువలన అసలు నిలబడలేక పోతున్నాడు. గుహదగ్గరికి చేరేప్పటికి కాళ్ళలో సత్తువలేకుండా పోయినట్లనిపించింది. నీరసంగా తూలబడాడు.

నాటర్ బాటిల్లో కొద్దిగా నీళ్ళు మిగిలివున్నాయి.

కార్కుతీసి వాటిని గడగడా త్రాగేశాడు. చల్లని నీరు లోపలకు వెళ్ళగానే ప్రాణం కాస్త తేయకొన్నట్లనిపించింది. కేలమీద సగం కాలి ఆరిపోయిన సిగ రెట్ కనిపిస్తోంది. దాన్నితీసి ఆప్యాయంగా వెలిగించాడు. పొగ లోపలకు వెళ్ళగానే గొప్ప రిలీఫ్ గా తోచింది.

జేబులోనుండి డైరీతీసి అప్పటివరకూ జరిగిన విషయాలన్నీ వివరంగా వ్రాశాడు. రాఘవన్ విషయం రాస్తోంటే చెయ్యి ఆపుకోలేనంతగా వణికిపోయింది.

ఏ చప్పుడైనా మళ్ళీ రాఘవన్ శవం కదిలితే సుం దేమోనన్న భయం వేస్తోంది. పిస్తోలుతీసి ప్రక్కనే నిదంగా పెట్టుకొన్నాడు. ఆపుకోలేనంత నిద్రవస్తోంది నీరసం వలన. క్రమక్రమంగా చీకటి పడుతోంది. ఇంకా ఎన్ని రోజులీ గుహలో ఇలా ఒంటరిగా ఆకలితో, భయంతో గడపాలో అరకావడంలేదు.

గుహలో అటునుండి ఇటు ఎవరో చటుక్కున నడిచి నట్లనిపించింది. పిస్తోలు చుట్టూ షేర్ సింగ్ చేతి వేళ్ళు బిగునుకొన్నాయి. ఎవ్వరూలేరు. మళ్ళీ అంతా నిశ్శబ్దంగా వుంది. కను రెప్పలు మూతలు పడుతున్నాయి. లేదు... నిద్రపోగూడదు తను. బలవంతంమీద కళ్ళు తెరుచుకొని గుహద్వారంవై పే చూస్తూ కూర్చున్నాడు.

గాలి చేస్తున్న రొద, వరం కురుస్తున్న చప్పుడు, ఆకలి, నీరసం, గుండెలో బెదురు, పిస్తోలుచుట్టూ చేతి వేళ్ళు. తనకి తెలియకుండానే నిద్రపట్టేసింది షేర్ సింగ్ కు.

చటుక్కున మెలకువ వచ్చింది. బయటగాలి తగ్గినా వరంమాత్రం అలాగే కురుస్తోంది. తెల్లవారినట్లుంది. బయట వెలుతురు కనిస్తోంది. కళ్ళు తెరచి చూశాడు షేర్ సింగ్.

ఎగురుగా గోడకానుకొని రాఘవన్ శవం తనవంకే

కళ్యాణంకండా చూస్తోంది, కదలకుండా, చలనం లేకుండా. తెల్లని గుడ్లతో సూటిగా తనవంకే చూస్తోంది.

ఒక్కక్షణం గుండె కొట్టుకోవడం మానేసింది. మనసులో ఏ ఆలోచనాలేదు. మళ్ళీ వచ్చింది. మైగాడ్ రాఘవన్ మళ్ళీ సమాధిలోనుండి లేచి వచ్చాడు. షేర్ సింగ్ చేతులు పిస్తోలుచుట్టూ బిగుసుకొన్నాయి.

మెల్లిగా చేతిని పెకెత్తి, తనవంకే రప్పార్యకండా చూస్తోన్న ఆ రెండు కళ్ళమధ్య గురిపెట్టాడు. చెయ్యి వణుకుతోంది. పిస్తోలు గురి కుదరడంలేదు. ఒక్కక్షణం ఊపిరిపీల్చి, బిగపట్టి ట్రిగ్గర్ నొక్కాడు.

7

“ఫెంటాసిక్! అన్ బిలీవబుల్!” అన్నాను కెప్టెన్ సింగ్ డెరిలో వ్రాసింది చదివి ముగిస్తూ.

మేజర్ కపాడియా ఒక్కక్షణం అడ్డంగా తల వూపాడు. “ఎ రేర్ థింగ్! ఇలాంటి కేసులు సామాన్యంగా జరగవు. సెక్రియోటిసులకు మంచి ఎకాంపుల్” అన్నాడు.

“డాక్టర్ వాట్ దు యు మీన్! ఇలాంటివి జరగడానికి అవకాశం వుంటుందంటారా?” అన్నాను ఆశ్చర్యంగా.

మేజర్ కపాడియా కేబుల్లోనుండి సిగరెట్టు తీసి నాకోటి ఆఫర్ చేసి, వెలిగించాడు. ఒక్క దమ్ములాగి అవునన్నట్లు మెల్లిగా తలాడించాడు.

“యస్! ఇలాంటిది జరగడం సంభవమేననుకొంటాను.”

“డాక్టర్! మీరు దయ్యాలన్నాయని ఒప్పుకొంటున్నారన్న మాట!”

కపాడియా నావంక చిత్రంగా చూశాడు. “ఇందులో దయ్యాల ప్రసక్తి ఏముంది?”

“నురింకేమిటి? దయ్యాల ప్రసక్తిలేకుండా పూడ్చి

పెటిన శవాలు గోతిలోంచి లేచి ఎలా నడిచినాయి?
దీనికి సెంటిఫిక్ రీజన్ చూపించగలరా?”

కపాడియా చిన్నగా నవ్వాడు. “చూపించగల నను
కొంటాను” అన్నాడు మెల్లగా సిగరెట్ పొగ వదులూ.

నేను మేజర్ కపాడియావంక నమ్మలేనటు చూశాను.

“మెంటల్ బ్రేక్ డౌన్ డ్యూ సైకిక్ డిసోలేషన్”
అన్నాడు మేజర్ కపాడియా మళ్ళీ.

అరంకాలేదు నాకు. “విపులంగా చెప్పండి” అన్నాను.
తల్లివూపాడు కపాడియా చెపుతున్నటు.

“మానసిన శాస్త్రవేత్తలకు చాలా అరుదుగా సబ్
చెయ్యడానికి కనిపించే కేసు ఇది. మనిషి మానసికంగా
ఒంటరితనం అనుభవించినపుడు, ఆ భావంవలన ఓ చిత్ర
మైన మానసిక రుగ్మతకు గురౌతాడు. దాన్నే మెంటల్
బ్రేక్ డౌన్ డ్యూ సైకిక్ డిసోలేషన్ అంటారు.

మనిషి ఈ చిత్రమైన మానసిక వ్యాధి ప్రభావానికి
లోనైనప్పుడు తన ఒంటరితనం పోగొట్టుకోవడంకోసం
చాలా ఆశ్చర్యకరమైన పనులు చేస్తుంటాడు. ఒంటరి
తనంలో పాటు విపరీతమైన భయం, ఆందోళన, గ్లాని,
మనసును ఈ స్థితికి తేవడానికి దోహదపడతాయి.

ఈ రకమైన మానసిక స్థితిలోవున్న వ్యక్తి ఒంటరి
తనం నుండి విముక్తి పొందడానికి చేసే ప్రయత్నాలు
సబ్ కానష్ స్థితిలో, అంటే బాహ్యంగా తను గుర్తు
పెట్టుకోలేని స్థితిలో చేస్తుంటాడు.

కెపెన్ సింగ్ విషయంలోనూ అదే జరిగింది. మూడు
రోజులపాటు ఈ కొండచరియ్యలో బయట ప్రపంచంలో
సంబంధంలేకుండా, ప్రాణభయంలో, ఆకలితో, నిస్స
త్తువ, గుండె బెదురువలన అతని చిత్రమైన మానసిక
వ్యాధికి గురైయ్యాడు.

మెలకువ సితిలో వున్నప్పుడు అతనిలో వివేకం, తార్కిక జ్ఞానం బాగానే పనిచేసేవి కాని నిద్రపోయిన సితిలో అతని హ్యాధి తీవ్రత వలన విపరీతంగా తనకు తెలియకుండా ప్రవర్తించేవాడు. తను బాధపడే ఒంటరి తనం నుండి తప్పించుకోవడానికి నిద్రలో అతని మనస్సు పరితపించేది. అప్పుడతను నిద్రలోనే లేచివెళ్ళి తను పాతిపెట్టిన తన సహచరుడు రాఘవన్ ని తనకు తోడుగా తెచ్చి ప్రక్కన పెట్టుకొనేవాడు. మెలకువ వచ్చిన తరువాత తను నిద్రలో చేసిన పనులు అతనికి గురుండేవి కావు. అంచేత రాఘవన్ దయ్యమె తిరిగి సమాధిలోంచి వచ్చాడని భయపడాడు.

ఇలా రెండుసార్లు జరిగేప్పటికి అతని మానసిక సితి పూర్తిగా దిగజారిపోయి వుండాలి. ఆ డెస్పరేషన్ లో, ఆందోళననుండి, భయంనుండి, దయ్యాలనుండి తప్పించుకోవాలనే పిచ్చి ప్రయత్నంలో రాఘవన్ శవాన్ని కాల్చి, తను కాల్చుకొని ఆత్మహత్య చేసుకొన్నాడు.

నేను స్క్రెకెయాటినును కాను. కాని మానసిక క్రాస్త్రంలో నాకున్న పరిచయాన్ని బట్టి జరిగిన విషయాన్ని ఈ రకంగా అరంచేసుకోగలిగాను. బహుశా క్వాలిఫైడ్ స్క్రెకెయాటిస్ట్ ఏవరైనా ఇంతకన్నా వివరంగా మీకు చెప్పగలరనుకొంటాను. ఈ సంఘటనకు ఇంతకన్నా వివేకమైన, తర్కవిహితమైన కారణం నాకు కనిపించడం లేదు" అన్నాడు మేజర్ కపాడియా సిగరెట్ ఆర్చేస్తూ.

నేను కెప్టెన్ సింగ్ వంకా, రాఘవన్ వంకా టార్కి కలుగులో ఓసారి మార్చి మార్చి చూశాను. శవాల నడవడం గురించి నే నెప్పుడూ విన్నేదు. బహుశా మేజర్ కపాడియా చెప్పిందే నిజమే వుండాలి.